

## हर समस्या का हल होता है



एक गधा घूमता हुआ एक कुँए के पास जा पहुँचता है। उसका पैर फिसल जाने के कारण वह उसमें गिर जाता है और जोर-जोर से चिल्लाने लगता है। तब आस-पास के लोग आवाज सुनकर देखते हैं कि एक गधा कुँए में गिर गया है और उसके मजे लेने लगते हैं। उन लोगों में कुछ दयावान लोग थे, जो उसे निकालने का उपाय सोच रहे थे। वे उसे रस्सी से बाँधकर निकालने का प्रयास करते हैं, मगर असफल होते हैं।

उनमें से एक आदमी के दिमाग में एक उपाय आता है और वे सभी उस कुँए में मिट्टी डालने लगते हैं जैसे-जैसे उसमें मिट्टी डालते जाते थे, गधा ऊपर आता जाता था। अंत में गधा बाहर निकल आता है।

इस कहानी से हमें यह शिक्षा मिलती है कि हर समस्या का एक हल होता है और हमें समस्याओं से भागना नहीं चाहिए।

## अभ्यास कार्य

नीचे दिए प्रश्नों के उत्तर अनुच्छेद की मदद से लिखिए—

प्र.1 कुँए में कौन गिर जाता है ?

.....

प्र. 2 लोग किससे बाँधकर उसे निकालने का प्रयास करते हैं ?

.....

प्र. 3 आदमी के दिमाग में क्या आता है?

.....

प्र. 4 कहानी पढ़ कर रिक्त स्थानों की पूर्ति करो—

उसका पैर .....जाने के कारण वह उसमें ..... जाता है  
और जोर-जोर से ..... लगता है।

वे सभी उस कुँए में ..... डालने लगते हैं जैसे-जैसे उसमें ..  
..... डालते जाते थे, ..... ऊपर आता जाता था।

हर समस्या का एक ..... होता है और हमें ..... से  
भागना नहीं चाहिए।

प्र. 6 शब्दों को शुद्ध करके लिखो—

बाधकर :- .....

रससी :- .....

चिलाने :- .....

रवीन्द्र कुमार वर्मा

पी.आर.टी.

के.वि. अनन्तनाग